

ଅମଳାମୟା

ଅମଳା

ଅମଳାମୟା

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઇટ વિભાગ]

અનુક્રમાંક ૨૨૬૦૭ કિંમત ૦.૨૦

ગ્રંથનામ ડાહ્યાના ગાથાંશ

વર્ગિક ૬-૧૨૧

આમલજનમંડળી

સંપાદક
જુગતરામ દવે



નવજીવન પ્રકાશન મંદિર
અમદાવાદ

મુદ્રક અને પ્રકાશક
જીવણજી ડાહ્યાભાઈ દેસાઈ
નવજીવન મુદ્રણાલય, અમદાવાદ

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૨૨૬૦૧

પહેલી આવૃત્તિ, પ્રત ૫,૦૦૦, ૧૯૩૮
પુનર્મુદ્રણ, પ્રત ૫,૦૦૦, ૧૯૪૦

અર્પણ

રાનીપરજને

ભજનમંડળીને માગે' વાળી જનાર
વેડછીવાળા

સ્વ૦ શ્રીવણુ પટેલના આત્માને

પ્રસ્તાવના

ગામડાંઓની ભજનમંડળાઓને ઉપયોગી થઈ પડે એ હેતુથી આ સંગ્રહ કરવામાં આવ્યો છે.

ભજનમંડળાની સંસ્થા આપણાં ગામડાંઓના વિકાસમાં મહત્ત્વનો ભાગ ભજવવા લાગી છે. પહેલાંની જેમ હવે તેમાં અવળવાણીનાં અને યમદૂતના ડરનાં અને શાબ્દિક વૈરાગ્યનાં ભજનો લોકપ્રિય રહ્યાં નથી. હવેની ભજનમંડળાઓમાં દેશભક્તિનાં ગીતો ગવાય છે તથા જીવન સુધારવાનું અને વ્યસનોને હાંકી કાઢવાનું શૂર ચડાવનારાં ગીતો ગવાય છે. તેમાં સંસ્કૃતિદાયક ધાર્મિક ભજનો પણ જરૂર હોય છે, કારણ કે ધાર્મિક ઉત્સાહથી ઊભરાતા લોકો જ આવી ભજનમંડળાઓ કાઢે છે.

આ સંગ્રહ માટે ગામડાંમાં લોકપ્રિય થઈ પડેલાં તેમ જ લોકપ્રિય કરવા જેવાં ગીતોની પસંદગીમાં બખલભાઈ મહેતાનો ગામડાંનો અનુભવ બહુ જ ઉપયોગી નીવડ્યો છે.

સંપાદક

આમભજનમંડળી

[નોંધ : ગામડાંઓની ભજનમંડળીઓમાં ગાંધી-જયંતી કે ગોકુળઅષ્ટમી જેવા પ્રસંગો પર ભજનનાં સમાહ કરવાની પ્રથા હોય છે, તેને અનુસરી આ સંગ્રહમાંનાં ભજનોને સાત મંડળીઓમાં ગોઠવવામાં આવ્યાં છે. એક બેઠકમાં એક 'મંડળી' પૂરી કરી શકાશે.]

મંડળી પહેલી

- | | |
|---------------------------------|--------------|
| ૧. વૈષ્ણવ જન તો તેને કહીએ | નરસિંહ મહેતા |
| ૨. મારું વતન આ મારું વતન | ચીમનલાલ ભટ્ટ |
| ૩. આવો રે હરિજન ભજન કરીએ | અજ્ઞાત |
| ૪. શૂરવીર આવજો રે હો | જીવણસિંહ |
| ૫. એવા ગાંધી ગુજરાતે બિતર્યા રે | ગિરીશ |
| ૬. ખેલ મા ખેલ મા ખેલ મા રે | મીરાંબાઈ |
| ૭. ફળિયાં ફળિયાં ફળિયાં | ઉદાભાઈ ચૌધરી |
| ૮. તમે પીશો મા પીશો મા | જીગતરામ દવે |
| ૯. મુખડાની માયા લાગી રે | મીરાંબાઈ |
| ૧૦. મંજળ મંદિર ખોલો | નરસિંહરાવ |

૧. વૈષ્ણવનાં લક્ષણો

- વૈષ્ણવ જન તો તેને કહીએ,
જે પીડ પરાઈ જાણે રે;
પરદુઃખે ઉપકાર કરે તોયે
મન અભિમાન ન આણે રે. વૈ०
- સકળ લોકમાં સહુને વંદે,
નિંદા ન કરે કેની રે;
વાચ કાછ મન નિશ્ચલ રાખે,
ધન ધન જનની તેની રે. વૈ०
- સમદષ્ટિ ને તૃષ્ણા ત્યાગી,
પરસ્ત્રી જેને માત રે;
જિહ્વા થકી અસત્ય ન બોલે,
પરધન નવ ઝાલે હાથ રે. વૈ०
- મોહ માયા વ્યાપે નહિ જેને,
દૃઢ વૈરાગ્ય જેના મનમાં રે;
રામનામથું તાળી લાગી,
સકળ તીરથ તેના તનમાં રે. વૈ०
- બલ્યબોલી ને કપટરહિત છે,
કામક્રોધ નિવાર્યા રે;
જાણે નરસૈયો તેનું દર્શન કરતાં,
કુળ એકાંતેર તાર્યાં રે. વૈ०

૨. વહાલું વતન

મારું વતન આ મારું વતન હાં,
વહાલું વહાલું મને મારું વતન હાં.

જેની માટીની મારી કાયા ઘડેલી,
તેને કરું હું કાટિ કાટિ નમન હાં. વહાલું

રાણા પ્રતાપ ને શિવાજી શૂરવીર,
મારા વતનનાં એ મોંઘાં રતન હાં. વહાલું

લાલ અને બાલ વળી દાદા ને દાસજીએ
જેને સમર્થું છે સારું જીવન હાં. વહાલું

ગાંધી બાપુને હૈયે વસ્યું જે,
સંસારસાર ને જીવનધન હાં. વહાલું

વહાલા વતનની બેડીને તોડવા,
હોંશે એવારું હું તન મન ધન હાં. વહાલું

૩. આવો રે હરિજન

આવો રે હરિજન ભજન કરીએ,
ધરમાં બેસી ના રહીએ.
ભજન કરીએ ને ભવજળ તરીએ,
ધરમાં બેસી ના રહીએ.

આવો૦

સાંજ પડે ને ભજનમાં જઈએ,
સામે મળે તેને સાથે રે લઈએ;
ભેગા મળા રામનામ લઈએ,
ધરમાં બેસી ના રહીએ.

આવો૦

ધરનો ધંધો કરતાં જઈએ,
રામરસ મીઠડો પીતાં જઈએ;
પ્રીતે પ્રભુજીને પાય પડીએ,
ધરમાં બેસી ના રહીએ.

આવો૦

૪. શૂરવીર આવળે ૨૨૬૦૧

શૂરવીર આવળે રે હો રણમાં,
ઉત્સાહ ચેતન બરળે તનમાં. શૂરવીર૦

કાયર ભાગળે રે હો વનમાં,
ભય ને લાગે મોતનો મનમાં. શૂરવીર૦

ગજ ગજ કૂદળે રે હો કેડે,
બલિદાન દેળે જાતના જોરે. શૂરવીર૦

કરળે કેસરિયાં હો હરખે,
પ્રભુ છે ઊભા પોતે પડખે. શૂરવીર૦

અવસર આવ્યો રે હો તરવા,
નિશ્ચય કરળે જીતવા કે મરવા. શૂરવીર૦

ઝંડો સતનો હો ફરકાવો,
શાંતિ પામો, સ્વરાજ્ય ઘેર લાવો. શૂરવીર૦

ડંકા વાગ્યો રે હો વહાલા !
યુવક ધાળે રણ-મતવાલા ! શૂરવીર૦

પ. ગાંધી ગુજરાતે ઊતર્યા

એવા ગાંધી ગુજરાતે ઊતર્યા રે !

એનું સૂકું શરીર જાણે લાકડી રે,
માંહે જોરાવર છે જીવ.

એવા ગાંધી૦

એણે ઘેર ઘેર રેંટિયા મોકલ્યા રે,
લેવા સૂતરને તાંતણે સ્વરાજ.

એવા ગાંધી૦

એણે સાદાર્થ શીખવી દેશને રે,
ચા દારૂ કરાવ્યાં દૂર.

એવા ગાંધી૦

લોક વાટ જીવે છે પ્રભુ આવશે રે,
નવ જાણે આવ્યો આવનાર.

એવા ગાંધી૦

એનો ધન્ય જનમ, ધન્ય જીવવું રે,
માતાએ ઉપાડ્યો ધન્ય ભાર.

એવા ગાંધી૦

એનો મોંઘો આદેશ લોકો ઝીલતા રે,
ખોલી ભારતનો જયજયકાર.

એવા ગાંધી૦

૬. બીજું બોલ મા

બોલ મા બોલ મા બોલ મા રે
રાધાકૃષ્ણ વિના બીજું બોલ મા. ધ્રુવ૦
સાકર શેરડીનો સ્વાદ તજીને
કડવો લીમડો ઘોળ મા રે. રાધા૦
ચાંદા સૂરજનું તેજ તજીને
આગિયા સંઘાતે પ્રીત જોડ મા રે. રાધા૦
હીરા માણેક ઝવેર તજીને
કથીર સંઘાતે મણિ તોળ મા રે. રાધા૦
મીરાં કહે પ્રભુ ગિરિધર નાગર,
શરીર આપ્યું સમતોલમાં રે. રાધા૦

૭. ડૂબિયાં ડૂબિયાં

ડૂબિયાં ડૂબિયાં ડૂબિયાં આપણું

દુઃખને દરિયે ડૂબિયાં રે;

ડૂબતાં જોઈને દુરિજનોએ

ઉપરથી તો દાબિયાં રે.

ડૂબિયાં૦

ડૂબિયાં તે તો આપણુ ડૂબિયાં

પડખે ડાઘ નવ ઊભિયાં રે;

પડખે ન ઊભિયાં ને આપણુ ડૂબિયાં

એવાં આપણુ ભૂલિયાં રે.

ડૂબિયાં૦

ડૂબિયાં ડૂબિયાં એટલાં તો ડૂબિયાં,

જરાક ચોટલિયાં ઊભિયાં રે;

હરિકૃપાથી તળિયે ન પૂગિયાં

તેટલેકથી તો થોભિયાં રે.

ડૂબિયાં૦

ડૂબતાં જોઈને ગાંધીજી આવ્યા,

રંટિયાનાવડી લાવિયા રે;

નાવડીમાં ઝટ અમને ચડાવિયાં,

દુઃખદરિયેથી તારિયાં રે.

ડૂબિયાં૦

૮. દારવો પીશો મા

તમે પીશો મા, પીશો મા, પીશો મા,
દારવો પીશો મા;

તમે ભડ ભડ ભડ બાળનારો કે
દારવો પીશો મા.

તમે પીઓ તો ગોરસ પીળો કે
દારવો પીશો મા;

તમે ભડ ભડ ડિલ બાળનારો કે
દારવો પીશો મા.

તમે પીઓ તો પ્રેમરસ પીળો કે
દારવો પીશો મા;

તમે ભડ ભડ દિલ બાળનારો કે
દારવો પીશો મા.

તમે પીઓ તો આમરસ પીળો કે
દારવો પીશો મા;

તમે ભડ ભડ ધન બાળનારો કે
દારવો પીશો મા.

તમે પીઓ તો રામરસ પીળો કે
દારવો પીશો મા;

તમે ભડ ભડ પુણ્ય બાળનારો કે
દારવો પીશો મા.

૯. મુખડાની માયા

મુખડાની માયા લાગી રે,

મોહન પ્યારા. ધ્રુવ૦

મુખડું મેં જોયું તારું, સર્વ જગ થયું ખારું;

મન મારું રહ્યું ન્યારું રે. મોહન૦

સંસારીનું સુખ એવું, ઝાંઝવાંના નીર જેવું;

તેને તુચ્છ કરી ફરીએ રે. મોહન૦

મીરાંખાઈ બલિહારી, આશા મને એક તારી;

હવે હું તો બડભાગી રે. મોહન૦

૧૦. મંગલ મંદિર

મંગલ મંદિર જોલો !

દયામય ! મંગલ મંદિર જોલો ! ધ્રુવ૦

જીવનવન અતિ વેગે વટાવ્યું,

દ્વાર ઊભો શિશુ ભોળો;

તિમિર ગયું ને જ્યોતિ પ્રકાશ્યો,

શિશુને ઉરમાં લો લો ! દયામય૦

નામ મધુર તમ રટયો નિરંતર,

શિશુ સહ પ્રેમે જોલો;

દિવ્ય તૃપાતુર આવ્યો બાલક,

પ્રેમ-અમીરસ ઠાળો ! દયામય૦

ગ્રામભજનમંડળી

મંડળી બીજી

- | | |
|---------------------------------|---------------|
| ૧. રામબાણુ વાગ્યાં હોય તે જાણે | ધનો ભગત |
| ૨. સાદાં જીવન રે સાદાં જીવન | ચૂનીલાલ શેલત |
| ૩. ભારતમૈયા વહાલી વહાલી | ચીમનલાલ ભટ્ટ |
| ૪. અમે ડરતા નથી હવે કોઈથી | ફૂલચંદ ક. શાહ |
| ૫. મારે ઘેર આવજો માવા | દુબેર ભગત |
| ૬. ગાંધીને શરણે આવો રે | અજ્ઞાત |
| ૭. ગોવિંદ પધારો મુજ ગામડે રે | અજ્ઞાત |
| ૮. દારૂએ બિધું માર્યું દારૂડિયા | અજ્ઞાત |
| ૯. અવૂટ એક દાસ્યા સૂતરનો | જીગતરામ દવે |
| ૧૦. હારે ખેડ ખેડો | સુન્દરમ |

૧. રામબાણુ

રામબાણુ વાગ્યાં હોય તે જાણે,
હો રામબાણુ૦

ધ્રુવને વાગ્યાં, પ્રહ્લાદને વાગ્યાં,
હરી બેઠા ડેકાણે;
ગર્ભવાસમાં શુકદેવજીને વાગ્યાં,
વેદવચન પરમાણે. હો રામ૦

મોરધ્વજ રાજનાં મન હરી લેવા,
વહાલો પધાર્યાં તે ઠામે;
કાશીએ જઈને કરવત મેલાવ્યાં,
પુત્ર પત્ની બેઠે તાણે. હો રામ૦

બાઈ મીરાં ઉપર ક્રોધ કરીને,
રાણો ખડગ લેઈ તાણે;
ઝેરના પ્યાલા ગિરિધરલાલે,
અમૃત કર્યા એવે ટાણે. હો રામ૦

નરસિંહ મહેતાની હૂંડી સ્વીકારી,
બેપ કરી ખરે ટાણે;
અનેક ભક્તોને એણે ઉગાર્યાં,
ધનો ભગત ઉર આણે. હો રામ૦

૨. સાદાં જીવન

સાદાં જીવન રે સાદાં જીવન,
અમે જીવીએ નિત્યે સાદાં જીવન.

જીવારનેા રોટલો ને કેરીના ગોટલો,
દૂધ દહીં છાશ તણી છે છનાજન.
અમે જીવીએ૦

નાનાંશાં ખૂંપડાં ને માટીનાં ભીંતડાં,
આરસી જેવાં કંઈ ચોખ્ખાં તદ્દન.
અમે જીવીએ૦

ફાટેલાં લૂગડાં ને તૂટેલાં ગોદડાં,
કરીએ તેના પર પ્રેમથી શયન.
અમે જીવીએ૦

ઢોરાં ચરાવીએ નં વાંસળી વગાડીએ,
ગોકુળના ગોપશાં જીવન પાવન.
અમે જીવીએ૦

ખેતી અમારો ધંધો પુરાણા,
તેની ચઢતી કરો પ્રભુ દન દન દન દન.
અમે જીવીએ૦

૩. ભારત મૈયા

ભારત મૈયા વહાલી વહાલી,
રે મને ભારત મૈયા વહાલી વહાલી.
ભારત મૈયાને બાળક નાનેરો,
મૈયાની ગોદ મને વહાલી;
મૈયાનું લૂણુ અને મૈયાની રોટી,
મૈયાએ કાયા ઘડેલી. રે મને૦
ફૂલની સુવાસ અને ફળની મીઠાશથી,
ભારતવાડી મનોહારી;
દુનિયાના દેશમાં ભારત મૈયાની,
જોડી નહિ જડનારી. રે મને૦
ગોરાની ચાલતી વાંદર-નકલમાં,
સોનાની રેલ જાય ચાલી;
મૈયા લૂંટાતી દેખી દેખાય ના,
હૈયે ભભૂકે હોળી. રે મને૦
ત્રીસ ત્રીસ કોટિ બાળક મૈયાને,
મૈયાને કાણુ કહે ગિયારી ?
માયાથી મોંઘી મારી મૈયાને કાજે
કરું હું પ્રાણુની પથારી. રે મને૦

મૈયાની દેહે જાંજીર ગુલામી,
 આંખે અંધારી જ ઘેરી;
 તોડું કે તૂટું — નિશ્ચય ઉગાડું
 સૂરજ સ્વરાજ્યનો સુનેરી. રે મને૦

૪. અમે ડરતા નથી

અમે ડરતા નથી હવે કાષ્ઠથી રે,
 સદા ભજીએ ભલા ભગવાન. અમે૦
 બીક રાખે મનુષ્યો બાયલા રે,
 અમે બહાદુર ને બળવાન. અમે૦
 બીક રાખે હરામી આળસુ રે,
 હાથપગમાં અમારું તાન. અમે૦
 માર ખાશું નહિ અમે કાષ્ઠનો રે,
 નહિ વેડી લેશું અપમાન. અમે૦
 છેતરાશું નહિ અમે કાષ્ઠથી રે,
 રૂડી વિદ્યાર્થી આવશે ભાન. અમે૦
 બાપુ ગાંધીના બોલ અમે પાળશું રે,
 નથી રહેવું હવે હેવાન. અમે૦

૫. મારે ઘેર આવજો માવા

મારે ઘેર આવજો માવા,
ભાવે તો ઢેખરું ખાવા.

ખાજરીનાં બે ઢેખરાં કીધાં,
તળિયાં તાતે તેલ;

તલ પાપડ ને કાચલી, માંહી
દહીંનું દડણું મેલ.

મારે૦

મારા ખેતરમાં લાંબડી પાકી,
આવી ફૂમતડેલ;

કારીંગડીનું શાક ખાઓ તો
ઓ દીસે છે વેલ.

મારે૦

ખાજરીનાં બે ઢેખરાં કીધાં,
ઘીએ મેલ્યાં વાઈ;

કર જોડીને કહે કુખેરો,
ભગવાનદાસનો ભાઈ.

મારે૦

૬. ગાંધીજીને શરણે

ગાંધીને શરણે આવો રે, અવસર છે છેલ્લો.

તેના તે ગુણ તમે ગાઓ રે,

અવસર છે છેલ્લો.

પરદેશી છોડી, વિલાયતી છોડી,

રંટિયો પકડી લેજો રે,

અવસર છે છેલ્લો.

દારૂને છોડી, તાડીને છોડી,

દૂધ ને છાશ તમે પીજો રે,

અવસર છે છેલ્લો.

માંસને છોડી, મચ્છીને છોડી,

ગોળ ને રોટલો ખાજો રે,

અવસર છે છેલ્લો.

ડાકણને છોડી, ભૂતડાંને છોડી,

રામનું નામ તમે લેજો રે,

અવસર છે છેલ્લો.

ઝેરને છોડી, વેરને છોડી,

હૈત ને પ્રીતથી રહેજો રે,

અવસર છે છેલ્લો.

ફૂડને છોડી, કપટને છોડી,

સતને રસ્તે રહેજો રે,

અવસર છે છેલ્લો.

૭. ગોવિંદ પધારે।

ગોવિંદ પધારે। મુજ ગામડે રે લોલ;	
ગામડે ગવાય તમ ગીત જો.	ગોવિંદ૦
ઝૂંપડી અમારી પ્રભુ છાજની રે લોલ;	
બનશે વૈકુંઠ સમ ધામ જો.	ગોવિંદ૦
ઢેબરાં ને ઘેંસ રૂડી રાખડી રે લોલ;	
જમશું ભેળાં બેસી સાથ જો.	ગોવિંદ૦
દૂધડાં દોડીશું ગોરી ગાયનાં રે લોલ;	
પાશું ભરી ભરી પાત્ર જો.	ગોવિંદ૦
વૈકુંઠપતિ વહેલા આવજો રે લોલ;	
જીએ છે વ્રજબાળા વાટ જો.	ગોવિંદ૦

૮. દારૂ તું છોડી દેને રે

દારૂએ જિંધું માર્યું, દારૂડિયા !

દારૂ તું છોડી દેને રે;

તાડી તું છોડી દેને રે.

દારૂએ૦

જમીન જમીન વેચી ખાધી (૨)

ખાતું તો વ્યાજમાંડી ફૂલ્યું, દારૂડિયા ! દારૂ તું૦

હળ જળ વેચી ખાધાં (૨)

જળદ તો વ્યાજમાંડી ફૂલ્યા, દારૂડિયા ! દારૂ તું૦

ગાદત્તી બાદત્તી વેચી ખાધી (૨)

ઝૂંમરી તો વ્યાજમાં ફૂલી, દારૂડિયા ! દારૂ તું૦

છાપરી-આપરી વેચી ખાધી (૨)

પોયરાં તો વ્યાજમાં ફૂલ્યાં, દારૂડિયા ! દારૂ તું૦

ગૈહા સારે ટપલાં મળ્યાં (૨)

વ્યાજમાં તો ભૂંડી ગાળો, દારૂડિયા ! દારૂ તું૦

કલાલની ચાકરીમાં ચાલ્યો, દારૂડિયા !

ધણી મટી દોર બન્યો (૨)

દારૂએ ધાણ તો નાળ્યો, દારૂડિયા ! દારૂ તું૦

૯. કાચા સૂતરનો તાંતણો

અતૂટ એક કાચા સૂતરનો તાંતણો.	અતૂટ૦
હારે ઓલી લોઢાની બેડિયું તૂટે :	અતૂટ૦
હારે ઓલી સોનાની સાંકળી વછૂટે :	અતૂટ૦
હારે ધાર ખાંડાની તેય થાય ખાંડી :	અતૂટ૦
હારે હાર માને હજાર તોપ ગાંડી :	અતૂટ૦
હારે દુર્જાણિયાંને બાળિયાં શું બાંધે :	અતૂટ૦
હારે શામળાશું ઉજાળિયાંને સાંધે :	અતૂટ૦
હારે અંધ સાથે આંખાળાંને બાંધે :	અતૂટ૦
હારે પંગુ સાથે પાંખાળાંને સાંધે :	અતૂટ૦
હારે રાંક સાથે તે રાજવીને બાંધે :	અતૂટ૦
હારે રામ સાથે તે માનવીને સાંધે :	અતૂટ૦
હારે કાંતો કાંતોને બહેન પૂરી પ્રીતે	અતૂટ૦
હારે કાંતો કાંતોને ભાઈ એકચિત્તે :	અતૂટ૦
હારે ધરોધરમાં એ પ્રેમને પ્રસારો :	અતૂટ૦
હારે મારી ભારતીના ભારને ઉતારો :	અતૂટ૦
હારે રૂડા રેંટિયા અખૂટ બાપ દેજો !	અતૂટ૦
હારે બાપુ ગાંધીજીની જિંદગીનો રહેજો	અતૂટ૦

૧૦. ખેડ

હારે ખેડ ખેડો, વૈશાખ આ બેઠો,
અખાતરી આવી, મૂરત ના જાયે, ઓ બાપલા !
આંધો કમર હવે હોંશથી રે જી.

હારે ખેડ ખેડો, પરોઢ આ ફાટયું,
તારોડિયું ઊગ્યું, મોડું નવ થાયે, ઓ બાપલા !
કાઢો બળદને કાઢથી રે જી.

હારે ખેડ ખેડો, કરબ આ નાડયો,
પરોણો કાઢયો, બૂલો ન કાંઈ જોજો, ઓ બાપલા !
હાંકો બળદને સીમમાં રે જી.

હારે ખેડ ખેડો, ખેતર આ આવ્યાં,
ના પોર સાલ વાવ્યાં, પાટો ચાસ ઊંડા, ઓ બાપલા !
હાંકો બળદને જાળવી રે જી.

હારે ખેડ ખેડો, જમીન છે કાળી,
નાખોને ઉખાડી, ફિકર કાંઈ ના રહે, ઓ બાપલા !
ઝાલો અછોડા જોરથી રે જી.

હારે ખેડ ખેડો, તપ્યા આ બપોરા,
રેહ્યા પરસેવા, સૂરજ પણ થંબ્યા, ઓ બાપલા !
ભાથું ખાવા જરા થોભજો રે જી.

હારે ખેડ ખેડો, આ સીમમાં ખાવાં,
અગાસમાં રહેવાં, ને ટાઢ તાપ સહેવાં, ઓ બાપલા !
ઝેદી થયે નહિ પાલવે રે જી.

હારે ખેડ ખેડો, આ આથમે દહાડો,
સાંતીડાં વાળો, ઘરે વાટ જોશે, ઓ બાપલા !
હાંકો બળદ નરમાશથી રે જી.

હારે ખેડ ખેડો, મહેનત પર મોંભો,
બીજો નહિ થોંભો, દેવાં બહુ માથે, ઓ બાપલા !
વાંકી કમર કરો જોરથી રે જી.

હારે ખેડ ખેડો, છો પગ જાય તૂટી,
છો ડિલ જાય છૂટી, રે આગર રાખો, ઓ બાપલા !
જીવ્યામાં સાર શું બીજો રે જી.

ગ્રામભજનમંડળી

મંડળી ત્રીજી

- | | |
|------------------------------|-------------|
| ૧. હરિને ભજતાં હજી કોઈની લાજ | પ્રેમજદાસ |
| ૨. મને વહાલું બાપુ કેરું નામ | તનસુખ બદ |
| ૩. જગતના સર્વ દેશોમાં | ડૉ. ચંદુલાલ |
| ૪. રામનામ લાડવા રે | અજ્ઞાત |
| ૫. હું નહિ જાઉં રે | અજ્ઞાત |
| ૬. રઘુવર તુમકો મેરી લાજ | તુલસીદાસજી |
| ૭. હું તો કાપડ બનરે ગઈ'તી | હિસાન કવિ |
| ૮. રેંટિયો દીન તણો દાતાર | રમણલાલ સોની |
| ૯. સાગરને તીર એક ટટજે ટિટાડી | સુન્દરમ |
| ૧૦. માઈ મૈને ગાવિંદ લીનો મોલ | મીરાંબાઈ |

૧. હરિને ભજતાં

હરિને ભજતાં હજી કાઠની લાજ

જતાં નથી જાણી રે;

જેની સુરતા શામળિયા સાથ, વદે વેદ વાણી રે. ટેક.

વહાણે ઉગાર્યો પ્રહ્લાદ, હરણાકંસ માર્યો રે;

વિભીષણને આપ્યું રાજ્ય, રાવણ સંહાર્યો રે.

હરિને૦

વહાણે નરસિંહ મહેતાને હાર હાથોહાથ આપ્યો રે;

ધ્રુવને આપ્યું અવિચળ રાજ, પોતાનો કરી થાગ્યો રે.

હરિને૦

વહાણે મારાં તે બાઈનાં ઝેર હળાહળ પીધાં રે;

પાંચાળીનાં પૂર્યાં ચીર, પાંડવ કામ કાધાં રે.

હરિને૦

આવો હરિભજનનો લહાવો, ભજન કાઈ કરશે રે;

કર જોડી કહે પ્રેમજીદાસ, ભક્તોનાં દુઃખ હરશે રે.

હરિને૦

૨. બાપુ

મને વહાણું બાપુ કેરું નામ છે રે,
એને હૃદયે રઘુપતિ રામ છે રે. મને૦

પહેરી પોતડી ને ચાખડીએ ચાલતા રે,
વહાણો બાવા બધાને બનાવતા રે. મને૦

ઢેડ મેલા ઘેલાને લેતા સોડમાં રે,
એનો આતમ રમે રણછોડમાં રે. મને૦

વહાણે બોખી ડોશીની લીધી સાર છે રે,
અનદાતા રૂડા રેંટિયાના તાર છે રે. મને૦

દુઃખ પોતે વેઠે ને બીજા હારતા રે,
વહાણો માંડે પ્રહ્લાદ કેરી વારતા રે. મને૦

૩. અમારો દેશ

જગતના સર્વ દેશોમાં

અમારો દેશ સારો છે;

ભલે ભૂલો કરે તોયે

અમારો દેશ સારો છે.

સરસ પહાડો અમારે ત્યાં,

સરસ નદીઓ અમારી છે;

સરસ ફૂલો સદા ઝિગે,

અમારો દેશ સારો છે.

પશુ પંખી જુદાં જુદાં

અમારા દેશમાં બહુયે;

બધી ચીજો અહીં પાકે,

અમારો દેશ સારો છે.

અમારા દેશમાં સતીઓ,

અમારા દેશમાં સાધુ,

અમારા દેશમાં સૌ છે,

અમારો દેશ સારો છે.

પ્રભુનો પાડ માનીશું—

અમેને જન્મ અહીં દીધો;

સદા ગર્વે અમે કહીશું—

અમારો દેશ સારો છે.

૪. રામનામ લાડવા

રામનામ લાડવા રે દૂધ સાકરથી મીઠડા.
આંખો આપી છે હરિદર્શન કરવા,
નહિ તો જાણુજો કાઠીઓ રે ! દૂધ૦

કાનો આપ્યા છે હરિકીર્તન સુણવા,
નહિ તો જાણુજો કાઠિયાં રે ! દૂધ૦

મેઢું આપ્યું છે તને હરિગુણ ગાવા,
નહિ તો જાણુજો ગોખલો રે ! દૂધ૦

હાથો આપ્યા છે તને પુણ્ય દાન કરવા,
નહિ તો જાણુજો કાફડા રે ! દૂધ૦

પગો આપ્યા છે હરિમંદિરમાં જાવા,
નહિ તો જાણુજો થાંભલા રે ! દૂધ૦

૫. હું નહિ જાઉં રે

મને વહેલો ઊડી જગાડે છે,

હું નહિ જાઉં રે,

ગાવલડી ચારવાને જશોદા માવડી !

મને ઠંડે તે પાણીએ નવરાવે,

મને ટાઢો તે રોટલો ખવરાવે,

હું નહિ જાઉં રે,

ગાવલડી ચારવાને જશોદા માવડી !

ત્યાં તો વાઘવરુનો બહુ ભો છે,

ત્યાં તો પહાડ પર્વત બહુ મોટા છે,

હું નહિ જાઉં રે,

ગાવલડી ચારવાને જશોદા માવડી !

મને કાળિયો કાળિયો સૌ દહે છે,

મને ગોવાળિયા બહુ દુઃખ દે છે,

હું નહિ જાઉં રે,

ગાવલડી ચારવાને જશોદા માવડી !

૬. તુમકો મેરી લાજ

રધુવર તુમકો મેરી લાજ !

સદા સદા મૈં સરન તિહારી,
તુમ બડે ગરીબનિવાજ. રધુવર૦

પતિત-ઉધારન બિરુદ તિહારો,
શ્રવણુન સુની અવાજ. રધુવર૦

હૌં તો પતિત પુરાતન કહિયે,
પાર ઉતારો જહાજ. રધુવર૦

અધ-ખંડન, દુઃખ-ભંજન જન કે,
યહી તિહારો કાજ. રધુવર૦

તુલસીદાસ પર કિરપા કરિયે,
ભક્તિદાન દેહુ આજ. રધુવર૦

૭. ખાદી રંગ લાગ્યો

હું તો કાપડ બજારે ગઈ'તી રે,

ખાદી રંગ લાગ્યો;

પરદેશીનાં પોટલાં દીઠાં, ને

દિલને ડંખ લાગ્યો.

શોધી શોધીને બહેન ! હું તો થાકી રે, ખાદી૦

જોયાં વાયલ ને આંખ થઈ રાતી રે; દિલને૦

હું તો ભર્યા બજાર માંહ ગિભી રે, ખાદી૦

કોઈ દીઠો ન દેશનો સપૂત; દિલને૦

મારા દેશમાં કપાસ ફાલ ફાલ્યો રે, ખાદી૦

વેચ્યો વેચ્યો વિદેશમાં તમામ; દિલને૦

મારા ખેડૂતે ખતે ઉગાડ્યો રે, ખાદી૦

વસ્ત્રહીણું ફરે છે એનાં બાળ; દિલને૦

મારા વણકરની વાત કોણ જાણે રે, ખાદી૦

પૂરો રોટલો ન પામે એનાં બાળ; દિલને૦

શિર ચોંટયું કલંક બહેન કાઢો રે, ખાદી૦

પરદેશીનો મોહ હવે છોડો રે; દિલને૦

૮. રંટિયે લેળે હરિનું નામ

રંટિયો દીન તણો દાતાર,
રંટિયે લેળે હરિનું નામ.

રંટિયો ભૂખ્યાનો ભંડાર,
રંટિયે લેળે હરિનું નામ.

રંટિયો અન્નજાનો દેનાર,
રંટિયે લેળે હરિનું નામ.

રંટિયો વસ્તરનો પૂરનાર,
રંટિયે લેળે હરિનું નામ.

રંટિયો દગ્ગદરનો હરનાર,
રંટિયે લેળે હરિનું નામ.

રંટિયો આંગણનો શણગાર,
રંટિયે લેળે હરિનું નામ.

રંટિયો ગરીબડાંની ગાય,
રંટિયે લેળે હરિનું નામ.

રંટિયે ગરવાં ગુણિયલ થાય,
રંટિયે લેળે હરિનું નામ.

૯. સાગર ને ટિટોડી

સાગરને તીર એક ટટળે ટિટોડી,
ચીરી આકાશ એની ઊડે છે ચીસ :
સાગર ગોઝારા હો ઈંડાં મારાં દે,
ટટળા કળેળતી કાઢે છે રીસ. સાગરને૦

મસ્તીના ઘેનમાં ગાજે મહેરામણો,
છોને ટિટોડી ભૂંડી ટટળા મરે;
કુંગર શાં જહાજ મેં કેં કેં ડુળાવ્યાં,
ઈંડાં ભૂંડાં તારાં પાછાં ફરે ? સાગરને૦

થાકી ટિટોડીએ દુનિયાની પંખજત
ઘેરે ઘેરે જઈ ભેગી કરી:
ઈંડાં ટિટોડીનાં પાછાં અપાવવા
પંખીની સેન ત્યાં આવી ચડી. સાગરને૦

ચાંચે સમાણું જે તરણું કે કાંકરો,
પાણો પથ્થર સા પંજે લઈ;
માંડ્યો સાગરને પંખીએ પૂરવા,
દરિયાની ઊંઘ ત્યાં ઊડી ગઈ. સાગરને૦

સાને પાતાળનાં સરક્યાં પાણીડાં,
દરિયાને પેટ આગ ભડકી રહી;

દરિયો ત્યાં હારિયો, કરગરતો ચાલિયો
ઘડાં ખોખામાં પાછાં લઈ. સાગરનેં

સાગરને તીર ત્યાં હરખે ટિટોડી,
મોતીશાં ઘડાં પાછાં લઈ;
સૌને કુખાડતો દરિયો મેં ડારિયો,
એનો સૌ ભેદ મેં જોયો જઈ. સાગરનેં

૧૦. ગોવિંદ લીનો મોલ

માઈ મૈને ગોવિંદ લીનો મોલ !
ગોવિંદ લીનો મોલ, માઈ

કોઈ કહે સરતા, કોઈ કહે મહેંગા,
લીનો તરાણૂ તોલ. માઈ

કોઈ કહે ઘરમેં, કોઈ કહે બનમેં,
રાધા કે સંગ કિલોલ. માઈ

મારાં કે પ્રભુ ગિરિધર નાગર,
આવત પ્રેમ કે ડોલ. માઈ

ગ્રામભજનમંડળી

મંડળી ચોથી

- | | |
|--------------------------------|---------------|
| ૧. હરિનો મારગ છે શરાનો | પ્રીતમ |
| ૨. મેરે તો ગિરિધર ગોપાલ | મીરાંબાઈ |
| ૩. ભારત માતની આઝાદી | ચામનલાલ ભટ્ટ |
| ૪. યજ્ઞ અમે માંડ્યો રે | ફૂલચંદ ક. શાહ |
| ૫. અસુખ જીવમાં વાધ્યું ધણું ને | ઉદાભાઈ ચૌધરી |
| ૬. ગાંધી તોરા રાજમાં | અજ્ઞાત |
| ૭. સંત પરમ હિતકારી | અહ્મદ રવામી |
| ૮. હું તો પૂનરણુ હો | જયોતરના બહેન |
| ૯. જેને રામ રાખે રે | ધીરો ભગત |
| ૧૦. ભૂનું તો થયું રે દેવળ | મીરાંબાઈ |

૧. શૂરાનો મારગ

હરિનો મારગ છે શૂરાનો,
નહિ કાયરનું કામ જોને;
પરથમ પહેલું મસ્તક મૂકી,
વળતી લેવું નામ જોને. હરિનો૦

સુત વિત્ત દારા શીશ સમર્પે,
તે પામે રસ પીવા જોને;
સિન્ધુ મધ્યે મોતી લેવા,
માંડી પડ્યા મરજીવા જોને. હરિનો૦

મરણ આગમે તે ભરે મુટ્ટી,
દિલની દુગ્ધા વામે જોને;
તીરે ઝિભા જીએ તમાશે,
તે ઢાડી નવ પામે જોને. હરિનો૦

પ્રેમપંથ પાવકની જવાળા,
ભાળી પાછા ભાગે જોને;
માંડી પડ્યા તે મહાસુખ માણે,
દેખનારા દાઝે જોને. હરિનો૦

માથા સાટે મોંઘી વસ્તુ,
સાંપડવી નહિ સહલ જોને;

મહાપદ પામ્યા તે મરજ્યા,

મૂકી મનનો મેલ જોને.

હરિનો૦

રામ અમલમાં રાતા માતા,

પૂરા પ્રેમી પરમે જોને;

પ્રીતમના સ્વામીની લીલા,

તે રજનીદન નરમે જોને.

હરિનો૦

૨. મેરે તો ગિરિધર ગોપાલ

મેરે તો ગિરિધર ગોપાલ, દુસરા ન કોઈ!

દુસરા ન કોઈ, સાધો, સકલ લોક જોઈ. મેરેં

ભાઈ છોડ્યા, બંધુ છોડ્યા, છોડ્યા સગા સોઈ,

સાધુ સંગ જૈઠ જૈઠ લોક-લાજ જોઈ. મેરેં

ભગત દેખ રાજ હુઈ, જગત દેખ રોઈ,

ઐસુવન જલ સીંચ સીંચ પ્રેમ-વેલી જોઈ. મેરેં

દધિ મથ ઘૂત કાઢિ લિયો, ડાર દઈ છોઈ,

રાણા વિષ કો પ્યાલા ભેજ્યો, પીય મગન હોઈ. મેરેં

અખ તો ખાત ફેલ ગઈ, જાને સખ કોઈ;

મીરાં એમ લગન લગી, હોની હો સો હોઈ. મેરેં

૩. અમર આશા

ભારત માતની આઝાદી

મારી અમર આશા હો !

મારા દેશની આઝાદી

અંતરની અભિલાષા હો ! ભારત૦

ભારત મારી, હું ભારતનો,

અટૂટ પ્રેમસગાઈ;

ભારત માની સેવા

મારી એ જ તમનાં હો ! ભારત૦

શા માટે મા તારી આંખે

અખંડ અશ્રુધારા ?

ત્રીસ કોટિની કુરબાની

તુજ બન્ધવિનાશા હો ! ભારત૦

ઊઠો ભૈયા ! સંગ ચક્ષો સૌ

ચઢવા મુક્તિમિનારા;

સોળ કળાએ સ્વતંત્ર ભારત

પૂર્ણ પ્રકાશા હો ! ભારત૦

૪. શુદ્ધિનો યજ્ઞ

યજ્ઞ અમે માંડ્યો રે,	
તનમનની શુદ્ધિ કરવા.	
ખાદી ને રેંટિયો ઘરમાં વસાવ્યાં,	
દુઃખનો દરિયો તરવા.	યજ્ઞ૦
દાર તાડીને દફનાવી દીધાં,	
ક્રાદીમાં જ્વર રૂડી ભરવા.	યજ્ઞ૦
ખોટાં ઘરેણાં ખાડામાં ફેંક્યાં,	
ચેપી રોગોથી ઊગરવા.	યજ્ઞ૦
સાદા જીવનની લીધી પ્રતિજ્ઞા,	
સંતોના પંથમાં ભળવા.	યજ્ઞ૦
ગાંધીનાં પ્રેમગ્રાણુ હૈયામાં ઝીલ્યાં,	
જાત હોમી દેશસેવા કરવા.	યજ્ઞ૦

૫. ગાંધી મસાલો

અસુખ જીવમાં વાધ્યું ધણું તે
રોગે તે દેશને ઘેરિયો રે;
દેશદેશના બહુ વૈદો જ તેડિયા,
તેમ તેમ રોગ બહુ વાધિયો રે. અસુખ૦
પીડા તે પારખી ગાંધીજી ધાયા,
મરી મસાલો આપિયો રે;
જેમ જેમ આપિયો તેમ તેમ માગિયો,
આખો હિંદ તો જાગિયો રે. અસુખ૦
રાત્રીપરજમાં ગાંધી મસાલો
ધણા જનોએ ચાખિયો રે;
ચાખિયો ચાખિયો, એટલો તો ચાખિયો,
આખા ડિલ પર નાખિયો રે. અસુખ૦
તેજનો ઘણો ગુણુકારી એ તો,
રોગીના રોગને હાંકિયો રે;
નીરોગી થઈને સખળા રે બનિયા,
પગમાં જોર નવું આવિયું રે. અસુખ૦
સર્વે ભાઈઓ ગાંધી મસાલો
ગજવે ધાલી રાખજો રે;
શાકમાં નાખજો, પાકમાં નાખજો,
એમ ને એમ તમે ફાકજો રે. અસુખ૦

૬. ગાંધી તોરા રાજમાં

ગાંધી તોરા રાજમાં ઘોળા ટાપીનો ઘેર,

રૂડો ગાંધીડો !

કપાસ પીલી, રૂને પીંજી, પૂણી બનાવશું આજેજી;

પૂણી કાંતી, સૂતર વણીને, ખાદી એટલું આજેજી.

ગાંધી તોરા રાજમાં ખેડૂત કરે છે લહેર,

રૂડો ગાંધીડો !

વિદેશી કાપડ ભૂખે મારે, વાપરવું એ શોભે નહિ;

ભૂખે મરીને, ગુલામ બનીને, જંજીરે જકડાવું નહિ.

ગાંધી તોરા રાજમાં ગરીબ કરે છે લહેર,

રૂડો ગાંધીડો !

મરદો જેવા મરદો થઈને ગુલામી તમને શોભે નહિ;

શૂર બનો, આઝાદ બનો સૌ, કદી કાઈથી ડરવું નહિ.

૭. સંત

સંત પરમ હિતકારી,

જગત માંહી સંત પરમ હિતકારી !

પ્રભુપદ પ્રગટ કરાવત પ્રીતિ,

ભરમ મિટાવત ભારી. જગત માંહીં

પરમ કૃપાલુ સકલ જીવન પર,

હરિ સમ સખ દુઃખહારી. જગત માંહીં

ત્રિગુણાતીત દિરત તન ત્યાગી,

રીત જગતસે ન્યારી. જગત માંહીં

અહ્માનંદ સંતનકી મોખત,

મિલત હૈ પ્રકટ મુરારી. જગત માંહીં

૮. પૂજારણ

હું તો પૂજારણ હો ! ભારત માતની,
આવોને પૂજીએ હો બહેન;
પૂજારણ હો ! ભારત માતની.
મારો પૂજપો બહેન ! આજ તો ગિણો અધૂરો;
પૂજના ભવ્ય ઉર-કોડ, પૂજારણ હો !
મારે પૂજમાં બહેન ! અર્પવાં ભક્તિનાં ફૂલડાં;
આશાનો ચેતવું પ્રદીપ, પૂજારણ હો !
દેવીનાં ચરણે બહેન ! રાખવું હૈયું આ રમતું;
આરતીએ મુક્તિ તણાં ગીત, પૂજારણ હો !
સાધવાં સ્વરાજ્ય મારે બહેન ! માંડવા યજ્ઞો અમોલા;
દેવાં છે દેહ બલિદાન, પૂજારણ હો !
આવો તો પૂજીએ બહેન ! આજ સૌ ભેળાં મળીને;
હૈયું બન્યું હવે અધીર, પૂજારણ હો !

૯. જેને રામ રાખે

જેને રામ રાખે રે, તેને કોણ મારી શકે ?
અવર નહિ દેખું રે, બીજો કોઈ પ્રભુ પામે. ધ્રુવઃ
ગાહે અમીરને ભીખ મગાવે, ને રંકને કરે રાય;
થળને થાનક જળ ચલાવે, જળ થાનક થળ થાય;
તરણાનો તો મેરુ રે, મેરુનું તરણું કરી દાખવે. જેનેઃ
નીંભાડાથી બળતાં રાખ્યાં માંજરીનાં બાળ;
ટિટોડીનાં ઈડાં ઉગાર્યાં, એવા છો રાજન રખવાળ;
અંત વેળા આવો રે, પ્રભુ તમે તેની તકે. જેનેઃ
બાણ તાણીને ઊભો પારખી, સીંચાણું કરે તકાવ;
પારખીને પગે સર્પ જર ડસિયો, સીંચાણું શિર પર ધાવ;
બાજ પડ્યો હેઠો રે, પંખી ઊડી ગયાં સુખે. જેનેઃ
ગજ કાતરણી લઈને બેઠો દરજી તો દીનદયાળ;
વધે ઘટે તેને કરે બરાબર, સૌની લે સંભાળ;
ધણી તો ધીરાનો રે, હરિ મારો હીંડે હંકે. જેનેઃ

૧૦. દેવળ

જૂનું તો થયું રે દેવળ જૂનું તો થયું,
મારો હંસલો નાનો ને દેવળ જૂનું તો થયું. ધ્રુ०
આ રે કાયા રે હંસા ડોલવાને લાગી રે;
પડી ગયા દાંત, માંજલી રેખું તો રહ્યું. મારો०
તારે ને મારે હંસા, પ્રીત્યુ બંધાણી રે;
ઊડી ગયો હંસ, પાંજર પડી તો રહ્યું. મારો०
બાઈ મીરાં કહે છે પ્રભુ, ગિરિધરના ગુણ;
પ્રેમનો પ્યાલો તમને પાઉં ને પીઉં. મારો०

ગ્રામભજનમંડળી

મંડળી પાંચમી

- | | |
|--------------------------------|--------------|
| ૧. પાયોજી મેંને રામ રતન ધન | મીરાંબાઈ |
| ૨. નારાયણનું નામ જ લેતાં | નરસિંહ મહેતા |
| ૩. અમે હાથે તે કામ બધાં | જીગતરામ દવે |
| ૪. અમે બાળાં ને ભોળાં ગામડિયાં | અજ્ઞાત |
| ૫. માથે કાંતવાનું દેવું | પ્રીતમલાલ |
| ૬. નામ કો આધાર તેરે | અજ્ઞાત |
| ૭. રામ રાખે તેમ રહીએ | અજ્ઞાત |
| ૮. જે ગમે જગતગુરુ | નરસિંહ મહેતા |
| ૯. મોરી લાગી લટક | મીરાંબાઈ |
| ૧૦. હો યુગદેવ ! પૂજું પાવડીઆ | મૂળજીભાઈ |

૧. રામ રતન ધન

પાયોજી મૈને રામ રતન ધન પાયો.	૨૩
વસ્તુ અમોલિક દી મેરે સતગુરુ, કિરપા કર અપનાયો.	પાયોજી
જનમ જનમકી પૂંજી પાર્ષ, જગમેં સભા ખોવાયો.	પાયોજી
ખરચે ન ખૂટૈ, વાંકા ચોર ન લૂટૈ, દિન દિન બઢત સવાયો.	પાયોજી
સતકી નાવ, ખેવટિયા સતગુરુ, ભવસાગર તર આયો.	પાયોજી
મીરાં કે પ્રભુ ગિરિધર નાગર, હરખ હરખ જસ ગાયો.	પાયોજી

૨. વારે તેને તજીએ

નારાયણનું નામ જ સ્વેતાં

વારે તેને તજીએ રે;

મનસા વાચા કર્મણા કરીને

લક્ષ્મીવરને ભજીએ રે.

નારાયણનું૦

કુળને તજીએ, કુટુંબને તજીએ,

તજીએ મા ને બાપ રે;

ભગિની સુત દારાને તજીએ,

જેમ તજે કંચુકી સાપ રે.

નારાયણનું૦

પ્રથમ પિતા પ્રહ્લાદે તજીયો,

નવ તજીયું હરિનું નામ રે;

ભરત શત્રુઘ્ન તજી જનતા,

નવ તજીયા શ્રીરામ રે.

નારાયણનું૦

ઋષિપત્નીએ શ્રીહરિ કાળે

તજીયા નિજ ભરથાર રે;

તેમાં તેનું કાંઈયે ન ગયું,

પામી પદારથ ચાર રે.

નારાયણનું૦

વ્રજવનિતા વિદુલને કાળે

સર્વ તજીને ચાલી રે;

ભણે નરસૈયો વૃન્દાવનમાં,

મોહન સાથે મહાલી રે.

નારાયણનું૦

૩. હાથે કામ કીજીએ

અમે હાથે તે કામ બધાં કીજીએ રે;
નહિ બાધા કે બંધનોથી બીજીએ રે. અમે૦

અમે જોઈએ તપાસીએ ને ખૂજીએ રે;
અમે ભાંગીએ તોડીએ ને પાછાં જોડીએ રે. અમે૦

અમે સર્વે દેશોમાં ધૂમી આવીએ રે;
જેવા કાવે તેવા સાજ અંગ ધારીએ રે. અમે૦

કાને પરવા છો પહોંચીએ કે થાકીએ રે;
કાને પરવા છો કાવીએ કે હારીએ રે. અમે૦

અમે લીધાં કામ એમ કેમ છોડીએ રે ?
કદી છોડીએ તો મોત માગી લીજીએ રે. અમે૦

અમે બાવડાંના બળે નિપજાવીએ રે;
પ્રાણ ખરચીને ગમતાં ઘર બાંધીએ રે;
એવાં હાથનાં ચણેલ ઘર વસાવીએ રે. અમે૦

૪. બાળાં ભોળાં ગામડિયાં

અમે બાળાં ને ભોળાં ગામડિયાં,
અમે રેંટિયા શાં ધૂમીએ ગોળ —

હળી મળી હૈયાના હેતની લો તાળી.

અમે કામ કરનાર કામણુગારાં,

અમે જાણીએ નહિ જરી ડોળ. હળી મળી૦

અમે મૂગાં મૂગાં ભારને વહીએ;

નવ કરીએ બક બક બક. હળી મળી૦

અમે ઘર લીંપીએ દર્ધ ઓઢળીએ,

અમ વાસણુ તો ચક ચક ચક. હળી મળી૦

અમ હૈયાં મીઠાં ને ઊજળાં;

અમે મીઠડાં દૂધ દોહનાર. હળી મળી૦

અમે સાચા તે સારને ખેંચીએ,

ફેરવીએ વલોણાં ધરરર. હળી મળી૦

અમે હસતાં રમતાં જર્ધએ કૂવે,

ખેંચી પાણીડાં કાઢીએ સરરર. હળી મળી૦

અમે વડલાની ડાળે જૂલતાં,

ભૂલી જર્ધએ વૈશાખના તાપ. હળી મળી૦

અમે ખેતરે જઈને મલપંતાં,
ભૂલી જઈ એ ત્યાં ધરના સંતાપ. હળી મળીં
અમે અભણ છતાં સુખદુઃખમાં
ભણ જાણીએ રામ રામ રામ. હળી મળીં
થઈ વેળ હવે કામે જઈશું અમે;
તમે આમ-અમે આમ આમ આમ. હળી મળીં

૫. કાંતવાનું દેવું

માથે કાંતવાનું દેવું,
જોજો ભૂલમાં નહિ જાય;
એનું વ્યાજ ઘોડા જેવું,
જોજો પાછળ નહિ પહોંચાય.
આજ વિતાડી જો આજસમાં,
કાલ ઢાંકવાં થાશે વસમાં;
આગ લાગે ત્યારે—
જ્યારે આગ લાગે ત્યારે
જોજો ફૂલો નહિ ખોદાય. માથે૦
ગરીબનું છે પૂજન માંડયું,
અક્ષત કુંકુમ પાર ઉતાર્યું;
દરિદ્રનારાયણનું —
અંતે દરિદ્રનારાયણનું
જોજો નૈવેદ્ય નહિ વીસરાય. માથે૦
રંક સુખી ત્યાં રાજ સુખી છે,
રંક દુઃખી ત્યાં રાજ દુઃખી છે;
રંકનો પડછાયો —
રાજ રંકનો પડછાયો :
જોજો કાયમનો એ ન્યાય. માથે૦

૬. નામકેા આધાર

નામકેા આધાર, તેરે નામકેા આધાર !

મેરી મેરી કરત ફિરત દિન હી રૈન સારા રે;
નજર ભરકે દેખ પ્રાણી ! દંદકા પસારા રે.

નામકેા૦

જમુનામેં ગેંદ ગીરી, ગ્યાલખાલ હારા રે;
કાલિનાગ નાથ લીનો, કૃષ્ણ ભયે કારા રે.

નામકેા૦

રાગ્ગ બલિ કે દારે ઠાંડે, વામનરૂપ ધારા રે;
ખીસ ભુગ્ગ રાવણુકી છિનમેં કાટ ડારા રે.

નામકેા૦

મથુરામેં જન્મ લીનો, ગોકુલ સિધારા રે;
કંસ કેા નિરવંશ કાનો, મોર મુકુટ ધારા રે.

નામકેા૦

૭. રામ રાખે તેમ રહીએ

રામ રાખે તેમ રહીએ,

ઓધવજી, રામ રાખે તેમ રહીએ.

આપણે ચિઠ્ઠીના ચાકર છેયે,

ઓધવજી, રામ રાખે તેમ રહીએ.

કાઠ દિન રહેવાને બાગ બગીચા,

તો કાઠ દિન જંગલમાં રહીએ.

ઓધવજી૦

કાઠ દિન ભોજન શીરો ને પૂરી,

તો કાઠ દિન ભૂખ્યા રહીએ.

ઓધવજી૦

કાઠ દિન પહેરવાને હીરનાં ચીર,

તો કાઠ દિન સાદાં ફરીએ.

ઓધવજી૦

કાઠ દિન સૂવાને ગાદી ને તકિયા,

તો કાઠ દિન ભોંય પર સૂઈએ,

ઓધવજી૦

બાઈ મીરાં કે પ્રભુ ગિરિધર નાગર,

સુખ દુઃખ સરવે સહીએ.

ઓધવજી૦

૮. જે ગમે જગદીશને

જે ગમે જગતગુરુ દેવ જગદીશને
તે તણો ખરખરો ફોક કરવો;
આપણો ચિંતવ્યો અર્થ કંઈ નવ સરે,
ભિગરે એક ઉદ્દેગ ધરવો. જે ગમે૦

હું કરું હું કરું એ જ અજ્ઞાનતા,
શકટનો ભાર જેમ શ્વાન તાણે;
સૃષ્ટિમંડાળ છે સર્વ એણી પેરે,
જોગી જોગેશ્વરા કોક જાણે. જે ગમે૦

તીપજે નરથી તો કોઈ ના રહે દુઃખી,
શત્રુ મારીને સહુ મિત્ર રાખે;
રાય ને રંક કોઈ દષ્ટે આવે નહિ
ભવન પર ભવન પર છત્ર દાખે. જે ગમે૦

ઋતુ લતા પત્ર ફળ ફૂલ આપે યથા,
માનવી મૂર્ખ મન વ્યર્થ શોચે;
જેહના ભાગ્યમાં જે સમે જે લખ્યું
તેહને તે સમે તે જ પહોંચે. જે ગમે૦

અંથ ગડબડ કરી વાત ન કરી ખરી,
 જેહને જે ગમે તેને પૂજે;
 મન કર્મ વચનથી આપ માની લહે,
 સત્ય છે એ જ મન એમ સૂઝે. જે ગમે
 સુખ સંસારી મિથ્યા કરી માનજે,
 કૃષ્ણ વિના ખીજું સર્વ કાચું;
 જુગલ કર જોડી કરી નરસૈયો એમ કહે :
 જન્મ પ્રતિજન્મ હરિને જ જાયું. જે ગમે

૯. ગુરુચરણ

મોરી લાગી લટક ગુરુચરનન કી. મોરી૦
 ચરન બિના મુઝે કછુ નહીં ભાવે,
 જૂઠ માયા સખ સપનન કી. મોરી૦
 ભવસાગર સખ સૂખ ગયા હૈ,
 ફિકર નહિ મુઝે તરનન કી. મોરી૦
 મોરાં કે પ્રભુ ગિરિધર નાગર,
 બિલટ ભઈ મોરે નયનન કી. મોરી૦

૧૦. યુગદેવ

હો યુગદેવ ! પૂજું પાવડીઓ !
કંઈ ઉઘાડી તેં અમ આંખડીઓ,
યુગદેવ ! પૂજું પાવડીઓ.
કંઈ ખિલાવી તેં ઉર પાંખડીઓ,
યુગદેવ ! પૂજું પાવડીઓ.

માત-મુક્તિના મંત્ર મધુરા
શીખવ્યા વગાડી વાંસળી, હો !
યુગદેવ ! પૂજું પાવડીઓ.
વધાવું ભરી ફૂલછાંખડીઓ,
યુગદેવ ! પૂજું પાવડીઓ.

મોહમળ તિમિર મહીં એ
ભૂલ્યાં હતાં સૌ વાટડીઓ,
યુગદેવ ! પૂજું પાવડીઓ.
અંધાર વિદારતો ચાંદલિયો,
યુગદેવ ! પૂજું પાવડીઓ.

દુઃખે દૂખેલાં બન્ધુ અને એ
દુઃખે દૂખી'તી ગાવડીઓ,
યુગદેવ ! પૂજું પાવડીઓ.
તારી તેં અમ નાવડીઓ,
યુગદેવ ! પૂજું પાવડીઓ.
શાન્તિ-નીતિના પાઠ ભણાવી,
વરસાવી સુખ વાદળીઓ,
યુગદેવ ! પૂજું પાવડીઓ.
વધાવું ભરી ફૂલછાગડીઓ,
યુગદેવ ! પૂજું પાવડીઓ.

ગ્રામભજનમંડળી

મંડળી છટ્ટી

- | | |
|--------------------------------|----------------|
| ૧. ક્યોં સોયા ગફલત ડા માતા | નિત્યાનંદજી |
| ૨. કોણુ તપસ્વી આળ્યો રે | જ્યોત્સ્નાબહેન |
| ૩. મારું નાનકડું ગામ | ચીમનલાલ ભટ્ટ |
| ૪. પીઠાનું પારખું જીઓ મારા ભાઈ | અજ્ઞાત |
| ૫. બનીને વીર આમહાં | જીવણસિંહ |
| ૬. મને કહોને પરમેશ્વર કેવા હશે | પ્રીતમલાલ |
| ૭. સંતકૃપાથી છૂટે માયા | પ્રીતમદાસ |
| ૮. માંગત ગરીબોંજી રોટી | અજ્ઞાત |
| ૯. નામજપન ક્યાં છોડ દિયા | ગુરુ નાનક |
| ૧૦. પુનિત સંતોનાં શ્રદ્ધ | મંજુલાલ |

૧. જાગ રે નર જાગ રે !

કયોં સોયા ગફલતકા માતા,
જાગ રે નર જાગ રે ! કયોં૦

યા જાગે કાઈ જોગી ભોગી,
યા જાગે કાઈ ચોર રે;
યા જાગે કાઈ સંત પિયારા,
લગી રામ સોં ડોર રે. કયોં૦

ઐસી જાગન જાગ પિયારે,
જૈસી ધ્રુવ પ્રહ્લાદ રે;
ધ્રુવકો દીન્હી અટલ પદવી,
પ્રહ્લાદ કો રાજ રે. કયોં૦

મન હૈ મુસાફિર તનુ કે સરાહ ગિય,
તૂ કીત્તા અનુરાગ રે ?
રૈની બસેરા કર લે ડેરા,
ઊહ ચલના પરમાત રે. કયોં૦

સાધુસંગત સતગુરુસેવા,
પાવૈ અચલ સુહાગ રે;
નિતાનંદ ભજ રામ ગુમાની !
જાગત પૂરત ભાગ રે. કયોં૦

૨. ભારતગૌરવ ગાંધી

કાણુ તપસ્વી આવ્યો ?

રે ! કાણુ મહાજન આવ્યો ?

વૈભવ કીર્તિ તૃણુ ત્યાગી,

ભવ્ય ફકીરીનો અનુરાગી,

દીન દલિતનો સાચો સંગી,

પંચ મહાવ્રતધારી : રે ! ભારતગૌરવ ગાંધી.

છોને વસ્ત્રવિહીન શરીરે,

પગપાળો દૂર પંથે વિચરે,

ઘોર તિમિરે દીપક ધારે,

દૂષ્ટતાં માનવ તારે : રે ! ભારતગૌરવ ગાંધી.

માનવમુક્ત કાળ તલસતો,

રંક અમીરનો ભેદ ભૂલવતો,

અજ્ઞતશત્રુ યર્ષને ફરતો,

પુણ્યપુરુષ કો દીઠો : રે ! ભારતગૌરવ ગાંધી.

ભારતના ઉજ્જવલ આકાશે,

સ્વાધીનતાના નવ ઇતિહાસે,

કુંકુમઅંકિત લેખ લખાશે,

ભારત ભાગ્યવિધાયક : રે ! વિશ્વવિભૂતિ ગાંધી.

૩. મારું નાનકડું ગામ

મારું નાનકડું ગામ — મારું રૂપકડું ગામ,
શુક તારા સમું મનોહારી હો રામ !

મારું નાનકડું ગામ — મારું વહાલીકું ગામ,
તારી નાની શી દેહ, દિલ મોટું હો રામ !

મારું નાનકડું ગામ — મારું મોંઘેરું ગામ,
તારે ભોળે હૈયે તે ભાવ ઝાઝા હો રામ !

મારું નાનકડું ગામ — મારું થનગનતું ગામ,
તારાં સાદાં જીવન કંઈ અમીભર્યાં હો રામ !

મારું નાનકડું ગામ — મારું ટેકાલું ગામ,
તારાં સાચાં જીવન મહેકમહેકતાં હો રામ !

મારું નાનકડું ગામ — મારું ઝગમગતું ગામ,
દેશમંદિરનો ટમટમતો દીવો હો રામ !

મારું નાનકડું ગામ — સંપસંપીલું ગામ,
જ્યાં ગંગા જમનાની એકદિલી હો રામ !

મારું ગોકુળિયું ગામ — તારે ખોળે હો રામ,
ધ્રુવ પ્રહ્લાદ શા બાળ ખેલે હો રામ !

મારું નાનકડું ગામ — તારે આંગણિયે રામ,
આમલક્ષ્મીનાં તેજ પથરાયાં હો રામ !

૪. પીઠાનું પારખું

પીઠાનું પારખું જુઓ મારા ભાઈ,
ડાહ્યા નર ફરે દીવાના થઈ,
એ ચાર ભાઈજિંધ ટોળે મળીને,
ગયા પીઠાની માંડી;
કલાલ કહે તમે ક્યાં રે ગયા'તા ?
આવોને મારા ભાઈ. પીઠાનું૦

એક પ્યાલીએ ને બીજી પ્યાલીએ,
અગમની વાતો થઈ;
ત્રીજી પ્યાલીએ ને ચોથી પ્યાલીએ,
પડ્યા ગટરની માંડી. પીઠાનું૦

દારના ઘેનમાં લવતાં લવતાં
મારંમારા થઈ;
પોલીસવાળાની નજરે પડ્યા ત્યારે,
લઈ ગયા ગેટની મંડી. પીઠાનું૦

એક ભાઈજિંધ ત્યારે છૂટીને આવ્યો,
પૂછવા લાગી એની બાઈ;
કહ્યાં આપો હાંસડી આપો,
છોડાવી લાવું મારો ભાઈ. પીઠાનું૦

જણસો વેચીને વફાલ કર્યો પણ,
એનું વળ્યું નહિ કંઈ;
ભાઈજિંધ પહોંચ્યા સાબરમતી ત્યારે
બાઈડી બીજીને ગઈ. પીઠાનું૦

૫. યુવકનું ગીત

બનીને વીર આમ્હાં જગે ચાલુંહું,
મઅહું કા જીતુંહું એક જ હેય વિચાર ! બનીને૦
મેદાનમાંય એઈ તુમાં આવી જયારા,
જેર કલહ હોય તીં દેખાડા આમીં ! બનીને૦
વ્યસન મૂળથી જ ખોદી ટાકુંહું,
ખોટા ખોટા રિવાજ તાંગાડી કાઢુંહું ! બનીને૦
જીગમાંય ચાંદ જેહેં ઉદી નીંગેહું,
તંહેંજ આમ્હાં ચળકી ઊઠુંહું ! બનીને૦
દુઃખ ભલે યેને સામી છાતીએ,
માર ધણી ખુશીથી વેદી જ લહું ! બનીને૦
જાતિ માટે જીવ ખી દાહું ખુશીથી,
દુનિયામાંય ડંકા વજાડી જાહું ! બનીને૦

૬. પરમેશ્વર કેવા હશે ?

મને કહોને પરમેશ્વર કેવા હશે ?

ક્યાં રહેતા હશે ? શું કરતા હશે ? મને૦

ગગનની ઓઢણીમાં ચાંદા સૂરજ ને

તારાને ગૂંથનાર કેવા હશે ? મને૦

આંખાની ઊંચી ડાળે ચડીને

મોરોના મૂકનાર કેવા હશે ? મને૦

મીઠા એ મોરોનો સ્વાદ ચખાડી

કાયલ બોલાવનાર કેવા હશે ? મને૦

ઊંડા એ સાગરનાં મોજાં ઉછાળી

ધૂ ધૂ ગજાવનાર કેવા હશે ? મને૦

મનેય મારી માડીને ખોળે

હેતે હુલાવનાર કેવા હશે ? મને૦

૭. સંતકૃપા

સંતકૃપાથી છૂટે માયા, કાયા નિર્મળ થાય જોને;
શ્વાસોશ્વાસે સમરણ કરતાં, પાંચે પાતક જાય જોને.
સંત૦

કેસરી કેરે નાદે નાસે કાટી કુંજરજૂથ જોને;
હિમત હોય તો પોતે પામે સઘળી વાતે સૂથ જોને.
સંત૦

અગ્નિને ઊધર્ષ ન લાગે, મહામણિને મેલ જોને;
અપાર સિંધુ મહાજળ ઊંડાં, મર્મીને મન સહેલ જોને.
સંત૦

બાજીગરની બાજી તે તો જખૂરો સૌ જાણે જોને;
હરિની માયા બહુ બળવંતી, સંત નજરમાં નાણે જોને.
સંત૦

સંત સેવતાં સુકૃત વાધે, સહેજે સીઝે કાજ જોને;
પ્રીતમના સ્વામીને ભજતાં, પામે અખંડ રાજ જોને.
સંત૦

૮. ગરીબોં કી રાટી

માંગત ગરીબોં કી રાટી,
મોહન પ્યારે, માંગત ગરીબોં કી રાટી.
મેરે ગરીબોં કે ખાના મિત્રે ના,
ઉનકો ખિલાઓ કાઈ રાટી. મોહન૦

મેરે ગરીબોં કે કપડે મિત્રે ના,
ઉનકો પહિનાઓ કાઈ ધોતી. મોહન૦

મેરે ગરીબોં કે રહના મિત્રે ના,
કુટિયાં દિલાઓ કાઈ છોટી. મોહન૦

મેરે ગરીબોં કે દરો પિછાનો કાઈ,
ઉનકો દો મહોજ્જત થોડી. મોહન૦

૬. કયોં છોડ દિયા ?

નામ જપન કયોં છોડ દિયા ?

ક્રોધ ન છોડા, મૂઠ ન છોડા,

સત્ય જયન કયોં છોડ દિયા ? નામ૦

મૂઠે જગ મેં દિલ લલચા કર

અસલ જતન કયોં છોડ દિયા ?

કૌડી કે તો ખૂબ સમ્હાલા

લાલ રતન કયોં છોડ દિયા ? નામ૦

જેહિ સુમિરનતે અતિ સુખ પાવે,

સો સુમિરન કયોં છોડ દિયા ?

ખાલસ ઇક ભગવાન ભરોસે,

તન મન ધન કયોં ન છોડ દિયા ? નામ૦

૧૦. આજે ઉત્સવ રાષ્ટ્રદેવનો

પુનિત સંતોનાં વૃન્દ (૨)

આજે ઉત્સવ રાષ્ટ્રદેવનો !

મૈયા ભારતી સોહન્ત (૨)

આજે ઉત્સવ રાષ્ટ્રદેવનો !

કુંજે વસતી કંઈક ગુંજે નવ પ્રેરણા,
કાકિલા સુકઠે ટહુકન્ત !

આજે ઉત્સવ રાષ્ટ્રદેવનો !

હૈડે રસચેતના જગાવે સ્નેહજ્યોત શી !
પિંડે બ્રહ્માંડ પ્રગટન્ત !

આજે ઉત્સવ રાષ્ટ્રદેવનો !

અંતર મહોં ભક્તિ જગન્નાથ જન્મભૂમિની,
ઝગમગ કેા ઓજસે લસન્ત !

આજે ઉત્સવ રાષ્ટ્રદેવનો !

શોભન જગમોહને બતાવી જીવન-માધુરી,
હિંદી નવ કોડે હસન્ત !

આજે ઉત્સવ રાષ્ટ્રદેવનો !

ગ્રામભજનમંડળી

મંડળી સાતમી

- | | |
|--------------------------------|----------------|
| ૧. સખરો ડાંચી પ્રેમસગાઈ | સુરદાસજી |
| ૨. જગો ઓ હિંદખાળ | ચીમનલાલ ભટ્ટ |
| ૩. દયા ધરમના ધારતા રે | જીગતરામ દવે |
| ૪. હોય ભલે મોટી મોટી | કલ્યાણજી મહેતા |
| ૫. અબકી ટેક હમારી | સુરદાસજી |
| ૬. માછીડા હોટી હલકાર | શાંતિદાસ |
| ૭. પથર ગારો ને ઝાડવાં પૂજ્યાં | દેવકૃષ્ણ જોષી |
| ૮. મન તોડે કેહિ વિધિ કર સમજાઉં | કબીરજી |
| ૯. ભજન આજ સાચું ગાયો | સુન્દરમ |
| ૧૦. મહાંને ચાકર રાખોજી | મીરાંબાઈ |

૧. પ્રેમસગાર્ધ

સખસે ઊંચી પ્રેમસગાર્ધ,
દુર્યોધનકે મેવા ત્યાગે, સાગ વિદુર ધર પાર્ધ.
સખસે૦

જૂઠે ફલ શખરી કે ખાચે, બહુવિધિ પ્રેમ લગાર્ધ,
પ્રેમકે બસ નૃપ-સેવા કીન્હી, આપ બને હરિ નાર્ધ.
સખસે૦

રાજસુયશ યુધિષ્ઠિર કીન્હો, તામેં જૂઠ ઉઠાર્ધ,
પ્રેમકે બસ અર્જુનરથ હાંકયો, ભૂલ ગયે હકુરાર્ધ.
સખસે૦

ઐસી પ્રીતિ બઢી વૃંદાવન, ગોપિન નાય નયાર્ધ,
સૂર ફૂર ઇસ લાયક નાહિ, કહૈં લગિ કરૌં બડાર્ધ.
સખસે૦

૨. જાગો ઓ હિન્દખાલ

જાગો ઓ હિન્દખાલ, સુપ્રભાત રાજે;
જાગો ભારતકુમાર, ધન્ય ઘડી આજે.
હૃદય હૃદય એક ગાન,
રોમ રોમ એક તાન;
મુક્ત કંઠ મુક્ત પ્રાણ ગગન ભરી ગાજે. જાગો૦
ત્રીસ કાટિ દેહ ભક્ષે,
આત્મજ્યોત એક જલે;
શક્તિ ભક્તિ સાથ મળે જન્મભૂમિ કાજે. જાગો૦
ના સુરાજ્ય ના કુરાજ્ય,
ના, નહિ વિદેશી રાજ્ય;
જય સ્વરાજ્ય ! જય સ્વરાજ્ય ! જીવનગીત ગાજે. જાગો૦
અંધ સકલ છિન્ન થાઓ,
તિમિર દૂર દૂર જાઓ;
સર્વોદય સિદ્ધ થાઓ : એ જ આશ આજે. જાગો૦
થાક નહિ, જંપ નહિ,
પરમ જોમ એક સહી;
પ્રેમમત્ત ચિત્ત મહીં મુક્તિખીન ગાજે. જાગો૦
મુક્તિનું સુપર્વ આજ,
મુક્ત મુક્ત ગગન આજ;
મુક્ત હૃદય માંહી આજ ભારતી વિરાજે. જાગો૦

૩. પરાણી

દયા ધરમના ધારતા રે, તારી જોવા દે પરાણી રે,
તારી જોવા દે પરાણી !

કેવડી તીણી આર ચડાવી તેં દયા હૃદયમાં આણી રે ?
તારી જોવા દે પરાણી !

ગાયેના પૂજારી રે, તારી જોવા દે પરાણી રે,
તારી જોવા દે પરાણી !

કુંકુમ ને તારા અક્ષતામાં કેવડી આર સંતાડી રે ?
તારી જોવા દે પરાણી !

જગત કેરા તાત રે, તારી જોવા દે પરાણી રે,
તારી જોવા દે પરાણી !

મૂંગા આ તારા પુત્રની શેણે ચામડી થઈ ગઈ કાણી રે ?
તારી જોવા દે પરાણી !

રંગીલા હાંકેડુ રે, તારી જોવા દે પરાણી રે,
તારી જોવા દે પરાણી !

એક બે ગોદા ખાય તો તારી થાળ પડે તોફાની રે !
તારી જોવા દે પરાણી !

ફરસી સારી, બરછી સારી, જેની રમત બેચાર ધાની રે,
જેની રમત બેચાર ધાની;

પળે પળે આ ડંખ દેતી વીંછણુ ભૂંડી પરાણી રે,
તારી જોવા દે પરાણી !
તીર અને તરવાર શોધી બાઝો છો બોલતાં પ્રાણી રે,
તમે બાઝો છો બોલતાં પ્રાણી !
અબોલ જીવને પીડવા શીદ શોધી આ દૈત્ય પરાણી રે ?
તારી જોવા દે પરાણી !
ગાવા સુણવા ને વાહવા કરવા નથી મલાવી આ વાણી રે,
મેં નથી મલાવી આ વાણી;
તાણી કાઢ આર, અહિંસક કર આજ ને આજ પરાણી રે,
તારી જોવા દે પરાણી !

૪. મારી માડી

હોય ભલે મોટી મોટી મહોલાતો શોભાવાળા,
જે ઝૂંપડીએ જન્મ ધર્યો લાગે મુજને રઢિયાળા.

ગોરી ગુમાનભરી માતાઓ પરતી સંપતશાળા,
દીન ભલી મારી માડીની ગોદ મને હંદાળા.

શી સોહે રાગની વાડી લીલી કુંજેવાળા,
મીઠી મુજને ધરઆંગણુના લીમડિયાની ડાળા.

ઝગઝગતા વીજળીના દીવે રોજ બધે દિવાળા,
તેલ-પૂર્યા માના દીવડિયાની શોભા નિહાળા.

માઈલ મિનિટે ઊડતી સૌને ભાવે ભૂંકણુ-ગાડી,
હૈયું હરખે નીરખા વહેલડી ધમધમ ધૂવરમાળા.

ફક્કડ ફૂટડી ફૂંકે ઊડતી સોંઘી મિલની સાડી,
મને ખપે માડીજયાની ખાદી સાદી જાડી.

છે જગ કહેતું આપું મુજને અણસુધરેલ અનાડી,
વહાલી તારી ધૂળ મને પવિતર છે જુગ જુગ માડી.

૫. લાજ રાખો ગિરિધારી

અબકી ટેક હમારી, લાજ રાખો ગિરિધારી. ધ્રુવ
જેસી લાજ રાખી અણ્ણન કી, ભારત યુદ્ધ મંજારી,
સારથી હોકે રથકો હાંકો, ચક્રસુદર્શનધારી;

ભક્તનકી ટેક ન ટારી. અબકી૦

જેસી લાજ રાખી દ્રૌપદી કી, હોન ન દીન્હી ઉધારી,
ઐચત ઐચત દો ભુજ થાકે દુઃશાસન પચહારી;

ચીર બઢાયો મુરારી. અબકી૦

સુરદાસકી લાજ રાખો, અબ કો હૈ રખવારી ?
રાધે રાધે શ્રીવર પ્યારો, શ્રીવૃપભાનદુલહારી;

શરણુ તક આયો તુમહારી. અબકી૦

૬. માછીડા હોડી હલકાર

માછીડા હોડી હલકાર ! મન હરિ મળવાનું;
મારે જાવું છે પેલે પાર, મન હરિ મળવાનું.
માછીડાં

તારી રે હોડીએ હીરલા જડાવું,
ફરતી મુકાવું ધૂધરમાળ, મન હરિ મળવાનું.
માછીડાં

સોને મઢાવું ને રૂપે મઢાવું,
દઉં હું ગળાનો હાર, મન હરિ મળવાનું.
માછીડાં

આણે તીરે ગંગા, પેલે તીરે જમુના,
વચમાં ઊભા રે નંદલાલ, મન હરિ મળવાનું.
માછીડાં

શાંતિદાસનો સ્વામી રસિક શિરોમણિ,
કૃષ્ણજી ઉતારે પેલે પાર, મન હરિ મળવાનું.
માછીડાં

૭. દેવ ! તારે કાળે

પથ્થર ગારો ને ઝાડવાં પૂજ્યાં, પૂજ્યાં પીંપળ પાન,
પૂજ્યા ઉદરડા, ગાવડી પૂજી, શ્વાનને નીચું ધાન;
હરિજન તરસ્યો જાણી

પાયું નહિ પાવળું પાણી !

ધૂત સુગંધી ને પુષ્પ ચડાવ્યાં, દીધાં ફળોનાં દાન,
દેવ ! મગાવીને દેગડા મોટા, દૂધે કરાવ્યાં સ્નાન;

બાળુડાંનાં દૂધમાં પાણી :

પીડિતોની ભીડ ના જાણી !

તારે કાળે મેં તો વાધા સિવાડ્યા ને સોળ ધર્યાં શણુગાર;
મહેલ સમાં તારાં મંદિર બાંધ્યાં, સાવ સોનાનાં દાર.

ફાટયું બંગી ગોદકું માગે,

ઝેરી મારી લડવા લાગે !

તારે કાળે મેં તો કેશ વધાર્યાં ને લીધો અજ્ઞનો વેશ;
ચૂરમાં ચોળાવ્યાં ગોરમા'રાજેને, ના'પી ગરીબોને ઘેંશ;

એકુંજૂકું માગવા આવે,

તોકર મારો લાત લગાવે !

ગેટ ગધેડાંને પાણી પાવ્યાં કાળે બાંધ્યા હવેડા ને વાવ,
સાનવકુળને ખાસડે માર્યું, પૂછ્યો નહિ કંઈ ભાવ;

હરિજન ઊતરે આડો,
ખિચારાનો બગડે દહાડો !

પાણીમાં પેઢેલા શોધવા તુજને આંખ મીંચી ધરું ધ્યાન,
ઉધાડી આંખોની સામે ઊભેલો ભાણું નહિ ભગવાન;

છતી આંખે આંધળા જેવો
મારા જેવો કાણુને કહેવો ?

ગંગા નાહો ગોમતી નાહો નાહો અડસઠ નીર;
હૈયું મારું તોયે પથ્થર પેઠે પલ્લવ્યું નહિ લગીર;

પાકા કાળા પાણુકા જેવો,
બન્યો મહાદેવની જેવો !

૮. મનને

મન તોહે કેહિ વિધિ કર સમજાઉં ?

સોના હોય તો સુહાગ મંગાઉં, બાંકનાલરસ લાઉં,
આન શબ્દ કી ફૂંક ચલાઉં, પાની કર પીધલાઉં. ૧
ઘોડા હોય તો લગામ લગાઉં, ઉપર જીન કસાઉં;
હોય સવાર તેરે પર ઐહું, ચાખુક લેકે ચલાઉં. ૨
હાથી હોય તો જાંજીર ધડાઉં, ચારોં પૈર બાંધાઉં;
હોય મહાવત તેરે પર ઐહું, અંકુશ લેકે ચલાઉં. ૩
લોહા હોય તો ઐરણુ મંગાઉં, ઉપર ધુવન ધુવાઉં;
ધુવન કી ધનધોર મચાઉં, જાંતર તાર ખિંચાઉં. ૪
ગ્યાની હોય તો ગ્યાન સિખાઉં, સત્ય કી રાહ ચલાઉં;
કહત કપીર સુનો બાર્ષ સાધુ, અમરાપુર પહુંચાઉં. ૫

૯. સાચું ભજન

ભજન આજ સાચું ગાયો મારા ભાઈ,
ખીજનાં ગાણાં ગાયાં બહુ ભાઈ!
ગિરધરલાલની ભગત મીરાંબાઈ,
ગરબી કૂદી કૂદી ગાઈ;
મીરાંએ વખડાં ઘોળી પીધાં,
ઝાલ્યા તારાથી ઘાડ શી મરાઈ ? ભજન૦
ધ્રુવજી બાળકડે વગડેા વસાવ્યો ને
અલખની ધૂન મચાઈ;
તારા જીવનની મીઠી પરોઢ તેં
ઊઘી ઊઘીને વિતાઈ. ભજન૦
મોરધવજી રાગજીએ કરવત મુકાવ્યું,
આંખે ના રાતી થઈ;
પરજીને કાજે પૈસો દેતાં તારા
કાળજીમાં લાય લાગી ગઈ. ભજન૦
સતિયા લોકોની વાતો લાંબી,
એને કાયાની માયા ના કંઈ;
માથું મેલીને ભક્તિ કરી ત્યારે
દુનિયામાં નામના થઈ. ભજન૦

કરમધરમ કૈં સમજ તું જાતે,

ના ખીજનું ગાયું ગાઈશ;

ભજન ગાયે તને તારી લેશે એમ

સમજ્યો તો લટકી રહીશ.

ભજન૦

જાતે છે દુખવું ને જાતે ઊગરવું,

કાઈનું ના ચાલે કાંઈ;

કાંચો ભગત કહે અક્કલ પરતાપે,

વાચ્યું તે ઊગે ભાઈ.

ભજન૦

૧૦. ચાકર રાખોજી

મહાંને ચાકર રાખોજી !

ગિરિધારી લાલ ! ચાકર રાખોજી ! ટેક.

ચાકર રહસૂં, બાગ લગાસૂં, નિત જિઠ દરસન પાસૂં;
વૃન્દાવનકી કુંજગલિનમેં ગોવિંદલીલા ગાસૂં.

મહાંને૦

ચાકરીમેં દરસન પાઉં, સુમિરન પાઉં ખરચી;
ભાવભંગતિ જાગીરી પાઉં, તીનો બાતાં સરસી.

મહાંને૦

મોરમુકટ પીતામ્બર સોહે, ગલ ઐજંતી માલા;
વૃન્દાવનમેં ધેનુ ચરાવે. મોહન મુરલીવાલા.

મહાંને૦

જંચે જંચે મહલ બનાઉં, બિચ બિચ રાખું બારી;
સાંવરિયા કે દરસન પાઉં, પહિર કુસુમ્બી સારી.

મહાંને૦

જોગી આયા જોગ કરનકું, તપ કરને સંન્યાસી;
હરિભજનકું સાધુ આયે, વૃન્દાવનકે વાસી.

મહાંને૦

મીરાં કે પ્રભુ ગહિર ગંભીરા, હદે રહોજી ધીરા !
આધી રાત પ્રભુ દરસન દીન્હો, જમનાજીકે તીરા.

મહાંને૦

રાષ્ટ્રીય ગીતો

દવજવંદન

વિજયી વિશ્વ તિરંગા પ્યારા,
ઝંડા ઊંચા રહે હમારા !

સદા શક્તિ ઝરસાને વાલા,
પ્રેમ સુધા સરસાને વાલા,
વીરોં કે હરસાને વાલા,
માતૃભૂમિકા તનમન સારા.

ઝંડા ઊંચા રહે હમારા !

ઇસ ઝંડે કે નીચે નિર્ભય,
લેં સ્વરાજ્ય થહ અવિચલ નિશ્ચય,
ખોલો ભારત માતાકી જય,
સ્વતંત્રતા હી ધ્યેય હમારા !

ઝંડા ઊંચા રહે હમારા !

આઓ પ્યારે વીરો આઓ,
દેશધર્મ પર બલિ બલિ જાઓ,
એક સાથ સબ મિલકર ગાઓ,
પ્યારા ભારત દેશ હમારા !

ઝંડા ઊંચા રહે હમારા !

વંદે માતરમ્

વંદે માતરમ્

સુજલામ્ સુદલામ્ મલયજશીતલામ્
શરયશ્યામલામ્ માતરમ્

વંદે માતરમ્ !

શુભ્રજ્યોત્સ્નાપુલકિતયામિનીમ્
કુલ્લકુસુમિતદ્રુમદલશોભિનીમ્
સુહાસિનીમ્ સુમધુરભાષિણીમ્
સુખદામ્ વરદામ્ માતરમ્

વંદે માતરમ્ !

ભજનની પ્રથમ પંક્તિની સૂચિ

	મંડળી	પૃષ્ઠ
અટૂટ એક કાચા સૂતરનો તાંતણો	૨	૨૬
ગળકી ટેક હમારી, લાજ રાખો	૭	૮૧
અમે ડરતા નથી હવે કોઈથી રે	૨	૨૧
અમે બાળાં ને ભોળાં ગામડિયાં	૫	૫૫
અમે હાથે તે કામ બધાં કીજીએ રે	૫	૫૪
અસુખ જીવમાં વાધ્યું ધણું ને	૪	૪૫
આવો રે હરિજન ભજન કરીએ	૧	૧૦
એવા ગાંધી ગુજરાતે ઊતર્યા રે	૧	૧૨
કાણુ તપસ્વી આન્યો	૬	૬૬
ક્યોં સોચા ગફલત કા માતા	૬	૬૫
ગાંધી તોરા રાજમાં ઘોળા ટાપીનો ઘેર	૪	૪૬
ગાંધીને શરણે આવો રે	૨	૨૩
ગોવિંદ પધારો મુજ ગામડે રે	૨	૨૪
જગતના સર્વ દેશોમાં	૩	૩૨

જગો ઓ હિંદખાલ, સુપ્રભાત રાજે	૭	૭૭
જૂનું તો થયું રે દેવળ	૪	૫૦
જે ગમે જગતગુરુ દેવ જગદીશને	૫	૬૦
જેને રામ રાખે રે તેને કાણુ મારી શકે	૪	૪૯
ફળિયાં ફળિયાં ફળિયાં આપણે	૧	૧૪
તમે પીશો મા, પીશો મા, પીશો મા	૧	૧૫
દયા ધરમના ધારતા રે	૭	૭૮
દારૂએ બાધું માર્યું દારૂડિયા	૨	૨૫
નામકો આધાર તેરે નામકો	૫	૫૮
નામ જપન ક્યોં છોડ દિયા	૬	૭૩
નારાયણનું નામ જ લેતાં	૫	૫૩
પથર ગારો ને ઝાડવાં પૂજ્યાં	૭	૮૩
પાયોજી મૈને રામ રતન ધન પાયો	૫	૫૨
પીઠાનું પારખું જીવ્યો મારા ભાઈ	૬	૬૮
પુનિત સંતોનાં વૃંદ	૬	૭૪
ખનીને વીર આગ્રહાં	૬	૬૯
બોલ મા, બોલ મા, બોલ મા રે	૧	૧૩
ભજન આજ સાચું ગાઓ	૭	૮૬
ભારત માતની આઝાદી	૪	૪૩
ભારત મૈયા વહાલી વહાલી રે	૨	૨૦
મન તોહું કેહિ વિધિ કર સમજાડું	૭	૮૫
મને કહોને પરમેશ્વર કેવા હશે	૬	૭૦
મને વહાલું બાપુ કેરું નામ છે રે	૩	૩૧

મને વહેલો ઊઠી જગારે છે	૩	૩૪
મંગલ મંદિર ખોલો દયામય	૧	૧૬
માઈ મૈને ગોવિંદ લીનો મોલ	૩	૩૬
માછીડા હોડી હલકાર, મન હરિ મળવાનું	૭	૮૨
માથે કાંતવાનું દેહું જોને ભૂલમાં નહિ જાય	૫	૫૭
મારું નાનકડું ગામ — મારું રૂપકડું ગામ	૬	૬૭
મારું વતન આ મારું વતન	૧	૬
મારે ઘેર આવજો માવા	૨	૨૨
માંગત ગરીબોંકી રોટી	૬	૭૨
મુખડાની માયા લાગી રે	૧	૫૬
મેરે તો ગિરિધર ગોપાલ	૪	૪૨
મેરી લાગી લટક ગુરુચરનનખી	૫	૬૧
મહાને ચાકર રાખોજી ! ગિરિધારીલાલ	૭	૮૮
યજ્ઞ અમે માંડ્યો રે	૪	૪૪
રધુવર તુમકો મેરી લાજ	૩	૩૫
રામનામ લાડવા રે દૂધ સાકરથી મીઠડા	૩	૩૩
રામખાણુ વાગ્યાં હોય તે જાણે	૨	૧૮
રામ રાખે તેમ રહીએ આધવજી	૫	૫૬
રંટિયો દીન તણો દાતાર	૩	૩૭
વન્હે માતરમ્	રાષ્ટ્રગીત	૬૦
વિજયી વિશ્વ તિરંગા પ્યારા	,,	૮૬
વૈષ્ણવ જન તો તેને કહીએ	૧	૮
શૂરવીર આવજો રે હો રણમાં	૧	૧૧

સળસે ઊંચી પ્રેમસગાઈ	૭	૭૬
સંતકૃપાથી છૂટે માયા	૬	૭૧
સંત પરમ હિતકારી	૪	૪૭
સાગરને તીર એક ટટળે ટિટાડી	૩	૩૮
સાદાં જીવન રે સાદાં જીવન	૨	૧૬
હરિને ભજતાં હજી કોઈની લાજ	૩	૩૦
હરિનો મારગ છે શૂરાનો	૪	૪૧
હારે ખેડ ખેડો	૨	૨૭
હું તો કાપડ બળરે ગઈ'તી રે	૩	૩૬
હું તો પૂનરણ્ય હો ભારત માતની	૪	૪૮
હોય બલે મોટી મોટી મહોલાતો	૭	૮૦
હો યુગદેવ પૂજી પાવડીઓ	૫	૬૨

શાળોપયોગી પુસ્તકો

આત્મકથા (ગુજરાતી લિપિમાં)	૧—૦—૦
„ (નાગરી લિપિમાં)	૦—૧૪—૦
હિમાલયનો પ્રવાસ (ટિપ્પણ સાથે)	૧—૦—૦
ઓતરાતી દીવાલો	૦—૬—૦
લોકમાતા	૦—૪—૦
સ્મરણયાત્રા	૧—૮—૦
જીવતા તહેવારો	૦—૧૨—૦
બુદ્ધલીલા	૦—૧૨—૦
આપવીતી	૧—૪—૦
મધપૂડો	૦—૧૦—૦
સીતાહરણ	૦—૧૨—૦
કુંવરઆર્ધનું મામેરું (ટિપ્પણ સાથે)	૦—૬—૦
આઆહ હિન્દુસ્તાન !	૧—૦—૦
હિન્દુસ્તાનની ગરીબાઈ	૦—૧૪—૦
કાવ્યપરિચય ભા. ૧લો	૦—૧૦—૦
„ ભા. ૨જો	૦—૧૨—૦
નામાનાં તત્ત્વો	૨—૮—૦
નવલગ્રંથાવલિ	૨—૦—૦
સાર્થ ગૂજરાતી જોડણીકાશ	૪—૦—૦
રાષ્ટ્રભાષાનો ગૂજરાતી કાશ	૧—૮—૦
ખિસ્સાકાશ (જોડણી માટે)	૦—૬—૦

